

### संपादकीय

## चीनी मिठास

पाकिस्तान के प्रधानमंत्री की चीन यात्रा के दौरान चीन का जो बयान कश्मीर को लेकर आया है, वह भारत की रीति-नीति के अनुरूप उत्साहवर्धक है। वहीं इमरान खान के लिये यह स्थिति असहज है। चीन का कहना है कि कश्मीर में अनुच्छेद 370 हटाने के बाद उत्पन्न तनाव को दूर करने के लिये दोनों देशों को आपस में बातचीत करके मामले को सुलझाना चाहिए। चौकाने वाली बात यह है कि अब तक कश्मीर को लेकर चीन के कड़े बयान ही आये थे और संयुक्त राष्ट्र सुरक्षा परिषद में वह पाक के सुर में सुर मिलाता नजर आ रहा था। निःसंदेह यह भारत की कूटनीतिक उपलब्धि ही कही जा सकती है। हालांकि, एक हकीकत यह भी है कि इस समाह चीनी राष्ट्रपति शी जिनिपिंग दो दिवसीय दौरे पर भारत आ रहे हैं। इस बयान को उनके दौरे से पहले सामान्य स्थिति बनाने की दृष्टि से भी देखा जाना चाहिए। दूसरे अमेरिका के साथ जारी व्यापार युद्ध में कारोबारी नुकसान की पूर्ति चीन भारत के साथ व्यापार बढ़ाकर भी करना चाहता है। आने वाले दिनों में दौवाली का त्योहार भी चीनी कारोबारियों के लिये एक उत्सव जैसा ही होता है। यही वजह है कि कल तक कश्मीर विवाद का समाधान यूपन चॉर्टर के तहत करने की बात कहने वाला चीन अब इसे द्विपक्षीय बातचीत के जरिये सुलझाने की बात कर रहा है। अब सावधानी से देखना होगा कि आने वाले समय में चीन के रुख में क्या बदलाव आता है। चीन में विदेश मंत्रालय के प्रवक्ता का भी कहना है कि कश्मीर मुद्दे पर हमारी नीति में कोई बदलाव नहीं आया है, हमारा मानना है कि भारत व पाक अन्य मुद्दों के साथ कश्मीर समस्या को भी द्विपक्षीय बातचीत के जरिये सुलझाएँ। इससे दोनों देशों के बीच विश्वास की बहाली होगी और रिश्तों में सुधार आयेगा।

याद रहे कि कुछ समाह पूर्व पाक में चीनी राजदूत ने कई असहज करने वाले बयान दिये थे और कश्मीर मुद्दे पर पाक के साथ खड़े होने की बात दोहरायी थी। हो सकता है कि यह चीन की मजबूरी रही हो, क्योंकि चीन ने महत्वाकांक्षी 'वन बेल्ट, वन रोड' परियोजना के तहत पाक में भारी निवेश किया है। ग्वाटर बंदरगाह के जरिये व्यापार के नये रास्ते चीन ने तलाशे हैं, जिसके सुचारु संचालन के लिये वह पाक को नाराज नहीं कर सकता। मगर एक हकीकत यह भी है कि भारत उसका बड़ा पड़ोसी है और दोनों के कारोबार में फिलहाल काफी वृद्धि हुई है। दोनों एशिया की बड़ी शक्ति या हैं। दोनों ही देश विकासशील देश हैं और दोनों को एक-दूसरे की जरूरत है। दोनों ही बड़ी उभरती अर्थव्यवस्था व बाजार हैं। हाल के दिनों में तमाम कड़वाहटों के बावजूद तनाव को टालने के प्रयास हुए हैं। बीते वर्ष वुहान में भारत व चीन के मध्य रिश्तों को सुधारने की जो पहल हुई है, उसके सकारात्मक परिणाम आ सकते हैं। कई क्षेत्रों में दोनों देशों की भागीदारी बढ़ी है। निःसंदेह वक्त की जरूरत है कि दोनों देशों के मध्य दशकों के चले आ रहे विवादों को संवेदनशील ढंग से सुलझाने का प्रयास किया जाये। इक्कीसवीं सदी में युद्ध किसी भी समस्या का समाधान नहीं हो सकता। कारोबार से ही दोनों देश करीब आ सकते हैं।

## एयर इंडिया में सामूहिक इस्तीफे: सैलरी-प्रमोशन से नाराज 120 पायलट ने छोड़ी नौकरी

नई दिल्ली (आरएनएस)।

एयर इंडिया कंपनी एक बार फिर संकट में घिरती नजर आ रही है। सैलरी और प्रमोशन को लेकर एक साथ 120 पायलटों ने अपने पद से इस्तीफा दे दिया है। ये तमाम पायलट अपनी सैलरी नहीं बढ़ने और पदोन्नति नहीं होने से नाराज थे, जिसके चलते उन लोगों ने अपने पद से इस्तीफा दे दिया है। जानकारी के अनुसार इस्तीफा देने वालों में एयरबस ओ-320 के पायलट शामिल हैं।

पायलटों की शिकायत है कि उन्हें ना सैलरी में हाइक दी जा



रही है और ना ही उनकी पदोन्नति की जा रही है। लगातार उनकी मांगों को एयर इंडिया प्रशासन नजरअंदाज कर रहा था, जिससे नाराज इन तमाम पायलट ने अपने पद से एक साथ इस्तीफा दे दिया है।

बता दें कि सरकार

एयर इंडिया के कुछ हिस्से को प्राइवेट निवेशकों को देने की तैयारी कर रही है, जिसकी बड़ी वजह है कि एयर इंडिया पर 600 करोड़ रुपए का बकाया है। एक पायलट जिसने हाल ही में इस्तीफा दिया है, उसने बताया कि एयर इंडिया के मैनेजमेंट को हमारी शिकायतों को सुनना चाहिए। हमारी मांग है कि सैलरी और प्रमोशन पायलट्स को दिया जाए, काफी लंबे समय से हम यह मांग रख रहे हैं।

पायलट का कहना है कि

काफी लंबे समय से हमारी यह मांग लंबित है, लेकिन हमें किसी भी तरह का कोई पुख्ता आश्वासन नहीं दिया गया है। पायलट ने बताया कि पायलट्स एयर इंडिया की हालत पर नजर बनाए हुए हैं क्योंकि कंपनी पर काफी भारी भरकम बकाया है। हम अपनी सैलरी को समय पर बैंक से निकाल नहीं पा रहे हैं। शुरुआत में पायलट्स को कॉन्ट्रैक्ट के आधार पर रखा गया था, इन्हें पांच वर्ष के करार पर रखा गया था, इन्हें काफी कम सैलरी पर रखा गया था।

### भारत ने साउथ अफ्रीका को पारी और 137 रन से हराया, सीरीज पर कब्जा

पुणे। भारत ने दक्षिण अफ्रीका को पुणे में खेले गए दूसरे टेस्ट मैच में बुरी तरह हरा दिया है। विराट सेना ने अफ्रीकी टीम को पारी और 137 रनों से मात देकर तीन मैचों की टेस्ट सीरीज में 2-0 से अजेय बढ़त बना ली है। इसी के साथ ही भारत ने टेस्ट सीरीज अपने नाम कर ली है और फ्रीडम ट्रॉफी पर कब्जा जमा लिया है। सीरीज का तीसरा और आखिरी टेस्ट मैच रांची में 19 अक्टूबर को खेला जाएगा।

भारत ने अपनी पहली पारी पांच विकेट पर 601 रनों पर घोषित कर दी थी। इसके बाद उसने मेहमान टीम की पहली पारी 275 रनों पर समेटकर उसे फॉलोऑन के लिए बाध्य किया। चौथे दिन रविवार को मेहमान टीम फॉलोऑन के लिए उतरी और 189 रनों पर ऑलआउट हो गई। उसकी ओर से दूसरी पारी में डीन एल्वर ने सबसे अधिक 48 रन बनाए जबकि तेंदा वाबुमा ने 38 तथा वेर्नान फिलेंडर ने 37 रनों की पारी खेली।

### म्यूचुअल फंड कंपनियों ने एसआईपी से छह महीने में 49,000 करोड़ से अधिक जुटाए

नई दिल्ली (आरएनएस)। खुदरा निवेशक म्यूचुअल फंड में निवेश करने के लिए सिस्टमैटिक इन्वेस्टमेंट प्लान (एसआईपी) को तवज्जो दे रहे हैं। एसोसिएशन ऑफ म्यूचुअल फंड्स इन इंडिया (एम्फ़ी) के आंकड़ों के मुताबिक, म्यूचुअल फंड उद्योग ने चालू वित्त वर्ष की पहली छमाही (अप्रैल-सितंबर) में एसआईपी के जरिए 49,000 करोड़ रुपये से अधिक जुटाए। यह एक साल पहले की इसी अवधि की तुलना में 11 प्रतिशत अधिक है। अप्रैल-सितंबर

2018 में यह आंकड़ा 44,487 करोड़ रुपये था। म्यूचुअल फंड उद्योग ने कहा कि खुदरा निवेशकों के लिए एएसआईपी सबसे उपयुक्त माध्यम बना हुआ है। ताजे आंकड़ों के मुताबिक, 2019-20 की अप्रैल-सितंबर अवधि में एसआईपी के जरिए 49,361 करोड़ रुपये का निवेश किया गया है। इस साल सितंबर तक एसआईपी के जरिए हर



महीने औसतन 8,000 करोड़ रुपये का निवेश हुआ है। पिछले कुछ सालों में एसआईपी के जरिए निवेश में तेजी देखी गई है। वित्त वर्ष 2018-19 में एसआईपी के माध्यम से करीब 92,700 करोड़ रुपये का निवेश हुआ था। 2017-18 में यह आंकड़ा 67,000 करोड़ से अधिक और 2016-17 में 43,900 करोड़ रुपये से अधिक था।

### भारत ने घर में जीती लगातार 11वीं टेस्ट सीरीज, टूटा ऑस्ट्रेलिया का वर्ल्ड रिकॉर्ड

नई दिल्ली। भारत ने दक्षिण अफ्रीका को पुणे में खेले गए दूसरे टेस्ट मैच में पारी और 137 रनों से हरा दिया है। इस जीत से तीन मैचों की टेस्ट सीरीज में टीम इंडिया ने 2-0 से अजेय बढ़त बना ली है। इसके साथ ही, आईसीसी रैंकिंग में नंबर वन के सिंहासन पर काबिज भारतीय टीम ने घरेलू धरती पर इतिहास रचते हुए वर्ल्ड रिकॉर्ड बना दिया है। भारतीय टीम ने घरेलू धरती पर

लगातार 11 टेस्ट सीरीज जीतने का वर्ल्ड रिकॉर्ड बना दिया है। इससे पहले यह रिकॉर्ड ऑस्ट्रेलिया के नाम था, जिन्होंने अपनी घरेलू धरती पर दो बार लगातार 10-10 टेस्ट सीरीज जीतने का रिकॉर्ड बनाया था। इंग्लैंड के हाथों 2012 में घरेलू धरती पर



टेस्ट सीरीज गंवाने के बाद से भारत अपने घर पर कोई टेस्ट सीरीज नहीं हारा है। भारत की जीत का सिलसिला अभी तक बरकरार है। टीम इंडिया ने अपने घर में लगातार 11 टेस्ट सीरीज जीत में 31 टेस्ट (एक मैच और खेला जाना है) मैचों में से 25 टेस्ट जीते, जबकि सिर्फ एक टेस्ट गंवाया (5 टेस्ट ड्रॉ रहे) है।

### जिंदगी दूसरों के लिए नहीं अपने लिए जिएं: प्रियंका चोपड़ा

फिल्म द स्काई इज पिंक के रिलीज से पहले प्रियंका चोपड़ा इसके प्रमोशन में कोई कसर नहीं छोड़े रही हैं। भारत में प्रमोशनल इवेंट्स ओवर होने के बाद वह फिलहाल यूएस में इसे प्रमोट कर रही हैं। हाल ही में प्रियंका ने अपनी सफलता पर बात करते हुए आज की जनरेशन को नसीहत देते हुए कहा कि जिंदगी को दूसरों के लिए नहीं जीना चाहिए। अपनी सफलता और इस मुकाम पर पहुंचने का क्रेडिट खुद को देती हुई प्रियंका कहती हैं, अपनी सफलता का सबसे ज्यादा क्रेडिट तो मैं अपने आप को देती हूँ क्योंकि इस मुकाम तक पहुंचने के लिए ठोकरें बहुत खाई हैं मैंने और ठोकरों से आगे बढ़ने की क्षमता भी खुद ही रखी मैंने, इसके बाद इस सक्सेस का बड़ा क्रेडिट अपने माता-पिता को दूंगी,



जिन्होंने हमेशा मेरा हौसला बढ़ाया, इस लायक बनाया कि ठोकर लगे तो फिर से खड़े हो सकूँ। प्रियंका आगे कहती हैं, माता-पिता ने हमेशा यह साहस दिया कि तुम जब भी गिरने लगेगी, वह ऊंगली पकड़ने के लिए मौजूद हैं। माता-पिता ने मेरे वैल्यू, मेरे विचारों को कभी कम नहीं आंका, मेरे विचारों को हमेशा अहमियत दी, मेरे सपनों को जरूरी बताया, हर सपने के पूरे होने के दौरान मेरे साथ खड़े रहे। आज की जनरेशन को नसीहत देते हुए प्रियंका ने कहा, एक जरूरी बात है कि अपने वैल्यू को कभी भी कम नहीं आंकना चाहिए।

### ड्रीम गर्ल के डायरेक्टर की अगली फिल्म में होंगी दिशा पाटनी

अगर आपको आयुष्मान खुराना की पिछली रिलीज हुई फिल्म ड्रीम गर्ल काफी पसंद आई थी तो अब ऐसी एक और मजेदार कॉमिडी फिल्म के लिए तैयार हो जाएंगी। फिल्म के डायरेक्टर राज शांडिल्य एक और कहानी पर काम कर रहे हैं और इस फिल्म को एकता कपूर प्रड्यूस करेंगी। हाल में एकता ने हाल

में कन्फर्म किया है कि इस फिल्म फीमेल लीड रोल में दिशा पाटनी होंगी। एकता पिछले काफी समय से काम कर रही हैं। एक सूत्र ने बताया कि इस फिल्म में दिशा चंडीगढ़ की एक पंजाबी लड़की का किरदार निभाएंगी। इस फिल्म की कहानी को राज



ने काफी पहले एकता को सुनाया था और उन्हें यह काफी पसंद आई थी। ड्रीम गर्ल की सफलता को देखते हुए एकता ने तुरंत ही इस फिल्म के लिए अपनी रजामंदी दे दी है। हालांकि राज इस फिल्म का डायरेक्शन और कास्टिंग

नहीं करेंगे क्योंकि वह अपनी अगली फिल्म में बिजी हैं। दिशा के बारे में बात करते हुए एकता ने कहा कि दिशा का यूथ जेनरेशन से गजब का कनेक्ट है और इसीलिए वही ऐसा किरदार निभा सकती हैं। अभी तक इस फिल्म का नाम फाइनल नहीं किया गया है और इसका डायरेक्शन आशिमा छिब्वर करेंगी।

### पापा बोनी कपूर की फिल्म में 'बॉम्बे गर्ल' बनेंगी जाह्नवी कपूर

प्रड्यूसरबोनी कपूर और एक्ट्रेस श्रीदेवी की बेटी जाह्नवी कपूर अभी भले ही सिर्फ एक फिल्म पुरानी हैं, लेकिन उनके पास कई बड़ी और इंट्रेस्टिंग फिल्मों की लाइन लग चुकी हैं। जाह्नवी आने वाले दिनों में गुंजन सक्सेना की बायाँपिक द कारगिल गर्ल, तख्त, दोस्ताना 2, रूही-अफजा जैसी चर्चित फिल्मों में नजर आएंगी। अब इस कड़ी में एक और फिल्म बॉम्बे गर्ल का नाम भी जुड़ गया है। खास बात यह है कि इस फिल्म में जाह्नवी पहली बार अपने पापा बोनी कपूर के प्रॉडक्शन बैनर तले काम करेंगी। जानकारी के मुताबिक, बोनी कपूर और निर्माता महावीर जैन एक साथ मिलकर दो पीढ़ियों के अंतर को दिखाने वाली फिल्म बॉम्बे गर्ल बना रहे हैं, जिसमें मुख्य भूमिका जाह्नवी निभाएंगी।



### गिलास नूडल्स सैलेड बनाने की विधि...

- आवश्यक सामग्री :**
- 2गिलास नूडल्स
  - 1/4 ब्रॉकली
  - 1/4 गाजर
  - 1/4 टमाटर
  - 1/4 कप बेबी कॉर्न
  - 1/8 कप प्याज
  - 1/4 कप सेलेरी लीव्स और स्टेम
  - 1 टी स्पून हरी मिर्च
  - 1 टी स्पून चीनी
  - ब्लैक फगस (वैकल्पिक)
  - 1 टेबल स्पून नींबू का रस
  - लैट्यूस
  - सिरचा सॉस (वैकल्पिक)



हरी मिर्च के स्लाइस कर लें। ब्रॉकली और बेबी कॉर्न को लम्बाई में काट लें और गाजर को जूलियन कर लें। ब्रॉकली और बेबी कॉर्न को गर्म पानी में ब्लांच कर लें, एक-एक करके इन्हें बर्फ वाले ठंडे पानी में डालें। 3.सारी सामग्री को एक साथ मिलाएं और इस पर स्वादानुसार सीजनिंग करें। 4.लैट्यूस के पत्ते पर सर्व करें।पुदीने के पत्ते से गार्निश करें।

### शब्द सामर्थ्य- 14

**बाएं से दाएं**

- याद, स्मरण
- अग्नि, आग, पवित्र करने वाला
- गौ जाति का नर
- निशाचर, रात में विचरण करने वाला
- मुस्कुराहट, तबस्सुम
- खारा, नमक के स्वाद जैसा
- पिंडली व एड़ी के बीच की दोनों ओर उभरी हड्डी, गुल्फ
- अद्भूत, विचित्र
- समाप्त, बादशाह, नरेश
- कृति, निर्माण करना, बनाना
- बड़ी धाली कुतज
- ध्वनि, सदा
- श्रीकृष्ण के बड़े भाई, हलधर।
- ऊपर से नीचे
- अपमान, अनादर, अवज्ञा
- जल, नीर, अम्ल
- वाणी, वादा, कथन
- कर्म शब्द का अपभ्रंश, भाग्य
- लकड़ी का घूमने वाला एक गोल खिलौना, बिजली का बल्ब
- सोम, प्रजा
- यात्री, राही, पकीड़ा
- चौचला, अदा
- अवैध, अनुचित
- आधिकारिक न हो, जो आन हो
- जैसा होना चा
- वैसा, सत्यपरक, वाजिब
- शक्ति
- प्रश्न, समस्या
- घटना का वर्णन
- एक प्र जो रात में विचरण करता है
- की सवारी
- पानी, चम

**शब्द सामर्थ्य क्रमांक 13 का**

टे	द्वा	मे	द्वा	म	हा
क	ह				
जा	न	की	क	म	
	त	म	क	ना	
म		त	ह	त	
सी	मा		ला	स	
हा	थ	म	ल	ना	वा
	द		घा	ल	
ब	द	ह	वा	स	

### सू-दोकू- 14

		3				
9			6		3	
7		9		5		
					1	
3		8		7		
	1		3		9	
		2		8		7
8						2
						1

**नियम**

- कुल 81 वर्ग हैं, जिसमें 9वर्गों का एक खंड बनाता है।
- हर खाली वर्ग में 1से 9 के बीच का कोई एक अंक रखा जा सकता है।

**सू-दोकू क्र.13 व**

5	2	4	9	6	7
3	6	7	4	1	8
8	1	9	3	2	5
6	3	5	1	9	4

### आज का राशिफल

**ज्येश्ठ**- आज का दिन दूसरों की मदद में बीतेगा। कार्यक्षेत्र में भी आपके पक्ष में कुछ परिवर्तन हो सकते हैं, इससे आपके साथ वाले ईर्ष्या कर सकते हैं। आप अपने सद्भावहार से माहौल को सामान्य बनाने में कामयाब रहेंगे।

**शुक्र**- आज का दिन परिवर्तन के साथ सुख से बीतेगा। दोपहर तक शुभ समाचार भी मिलेगा। शाम के वक्त अतिथि का आगमन हो सकता है। रात्रि में किसी मांगलिक कार्य में सम्मिलित होने से आपका सम्मान बढ़ेगा।

**शुक्र**- पिता के आशीर्वाद तथा उच्चाधिकारियों की कृपा से किसी बहुमूल्य वस्तु अथवा संपत्ति की प्राप्ति की अभिलाषा आज पूरी होगी। व्यस्तता अधिक रहेगी, व्यर्थ व्यय से बचें।

**शुक्र**- राशि स्वामी की उत्तम स्थिति एवं राशि पर बृहस्पति का शुद्धिक भी होकर परिश्रमण अकस्मात बड़ी मात्रा में धन की प्राप्ति कराकर कोष की स्थिति को सुदृढ़ करेगा।

**शुक्र**- राजनीतिक क्षेत्र में अशांति सफलता मिलेगी। संतान के प्रति दायित्व की पूर्ति भी होगी। प्रतिस्पर्धा के क्षेत्र में आगे बढ़ेंगे। रुका हुआ कार्य भी सम्पन्न होगा।

**शुक्र**- आज कर्मयोग में तत्परता से लाभ होगा। रचनात्मक कार्यों में मन लगेगा। विपरीत परिस्थिति उत्पन्न होने पर क्रोध पर काबू रखें। घर गृहस्थ जीवन की समस्याएं भी सुलझेंगी।

**शुक्र**- आज शिक्षा व प्रतिभाता के क्षेत्र में विशेष उपलब्धि के योग हैं। आय के नये स्रोत बनेंगे। वाक्पटुता आपको विशेष सम्मान दिलाएगी।

**शुक्र**- आज आपको आर्थिक पक्ष मजबूत होकर धन, सम्मान, यश, कीर्ति की वृद्धि होगी। रुका हुआ कार्य सिद्ध होगा। प्रियजनों से भेंट होगी। शाम का वक्त प्रियजनों से भेंट करने एवं रात्रि सैर सपाटे मौज मस्ती में बीतेगी।

**शुक्र**- आज गृहोपयोगी वस्तुओं पर धन का खर्च होगा। सांसारिक सुख भोग के साधनों में वृद्धि होगी। अधीनस्थ कर्मचारी या किसी सम्बन्धी के कारण तनाव बढ़ सकता है।

**शुक्र**- आज व्यवसायिक क्षेत्र में मन के अनुकूल लाभ होने से हर्ष होगा। आर्थिक स्थिति पहले से अधिक सुदृढ़ होगी। व्यवसाय परिवर्तन की योजना बन रही है।

**शुक्र**- राशि स्वामी शनि की मध्यम स्थिति के कारण पत्नी को अकस्मात् शरीर कष्ट होने से भागदौड़ व अधिक खर्च की स्थिति आ सकती है।

**शुक्र**- वैवाहिक जीवन आनन्ददायक बीतेगा। आज पास व दूर की सकारणीय यात्रा भी हो सकती है। बिजनस में बढ़ती सफलता से काफी खुशी होगी।